

VÁGA KOMMUNA

KOMMUNUSTÝRIS

SKIPAN

(2016)

Kommunustýrisskipan

| | |
|-------------------------------|--------|
| Býráðið | §1-2 |
| Samsýningar | §3 |
| Borgarstjórin | §4-6 |
| Føstu nevndirnar | §7-9 |
| Fíggjanevndin | §10-14 |
| Tekniska nevnd | §15 |
| Mentunar- og Trivnaðarnevndin | §16 |
| Onnur viðurskipti | §17-28 |

Kommunustýrisskipan

Kapittul I Býráðið

§ 1. Býráðið í Vága kommunu hevur 11 limir, ið verða valdir eftir kommunalu vallógini, sbr. § 4, stk. 2 og 5, stk. 2, í kommunustýrisslógini.

Stk. 2. Býráðið ásetir sínar reglur um málsmannagongd í eini fundarskipan, sbr. § 5, stk. 3, í kommunustýrisslógini.

Stk. 3. Býráðið ásetir nærri reglur um starvsfólkaviðurskiptini í eini starvsfólkaskipan, sbr. § 5, stk. 4, í kommunustýrisslógini.

§ 2. Býráðið velur ein borgarstjóra, ið er settur við setanarbrækinum 1/1, og ein varaborgarstjóra, sbr. § 6 í kommunustýrisslógini.

Kapittul II Samsýningar

§ 3. Býráðslimir og onnur verða samsýnt eftir kunngerð nr. 93 frá 09. september 2014 um samsýning v.m. sambært kommunustýrisslógini. Tá tað niðanfyri verður víst til ávísa grein í kunngerðini, er samsýningin sett til mest loyvdu upphædd sambært ásetingunum.

- | | |
|--------------------|---------|
| 1. Borgarstjórin | Sambært |
| §10, stk. 2, nr. 4 | |

- | | | |
|-------------------------------------|---------|-----|
| 2. Varaborgarstjórin | Sambært | |
| §11, stk. 2 | | |
| 3. Býráðslimir | Sambært | § |
| 3, stk.2, nr. 4 | | |
| 4. Nevndarformenn í føstu nevndunum | Sambært | § |
| 7, stk. 2, sbr. § 6, stk. 2, nr. 3 | | |
| 5. Nevndarlimir í føstu nevndunum | Sambært | § |
| 5, stk.1, sbr. § 6, stk. 2, nr. 3 | | |
| 6. Nevndarlimir í øðrum nevndum | Sambært | § |
| 2, stk. 2 | | |
| 7. Tiltakslimir | Sambært | § 9 |
| 8. Samsýningar til onnur | Sambært | § 9 |

Stk. 2. Borgarstjórin hevur eftirlønarskipan, ið er góðkend av býráðnum og lýkur ásetingarnar í § 13 í kunngerðini, nevnd í stk. 1.

Stk.3. Borgarstjóri og býráðslimir fáa ikki frítíðarískoyti/frítíðarløn.

Kapittul III Borgarstjórin

§ 4. Nærri reglur um virkseml hjá borgarstjóranum í sambandi við Býráði verða ásettar í fundarskipan.

§ 5. Borgarstjórinn hefur dagligu leiðsluna av kommunalu fyrisingini, sambært. kapittul 4 í kommunustýrslógini.

Stk. 2. Á hvørjum vanligum fundi boðar borgarstjórinn frá, hvørji mál eru koyrd í nevnd síðani seinasta fund.

Stk. 3. Borgarstjórinn skal ansa eftir, at tey mál, ið krevja býráðsviðgerð, fáa tilíka viðgerð, og at neyðug ummæli verða fingin.

Stk. 4. Borgarstjórinn skal síggja til, at málini verða avgreidd uttan óneyðuga seinking.

Borgarstjórinn kann krevja allar upplýsingar um mál og málsavgreiðslu, ið eru hjá nevndum og starvsfólku.

Stk. 5. Borgarstjórinn ansar eftir, at farið verður fram eftir samtyktum býráðsins, og at allar útreiðslur og inntøkur hava neyðuga játtan. Um borgarstjórinn verður varugur við, at ein ætlan ella tiltak ikki hefur havt neyðuga játtan, verður málið at leggja fyri býráðið.

§ 6. Hevur borgarstjórinn forfall, yvirtekur varaborgarstjórinn uppgávarnar í sambandi við fundarleiðsluna og aðrar uppgávar, í tann mun borgarstjórinn ella í seinna enda býráðið áleggur honum.

Kapittul IV

Føstu nevndirnar

§ 7. Til at taka sær av teirri beinleiðis fyrisingini av viðurskiftum kommununnar verða hesar føstu nevndir skipaðar:

1. Fíggjarnevnd
2. Teknisk nevnd
3. Mentunar- og Trivnaðarnevnd

Stk. 2. Í hvørjari av føstu nevndunum sita 5 býráðslimir.

§ 8. Borgarstjórinn kann kalla nevndarlimirnar í einari ella fleiri nevndum saman at tosa um felags áhugamál, sbr. § 30, stk. 2, í kommunustýrslógini.

Stk. 2. Býráðið tekur avgerð um, hvussu møgulig træta verður loyst millum nevndirnar.

§ 9. Nevndarformaðurin ansar eftir, at farið verður fram eftir nevndarsamtyktum, og at allar útreiðslur og inntøkur hava neyðuga játtan, sbr. § 31, stk. 1, í kommunustýrslógini.

Stk. 2. Viðvikjandi fíggjarætlan og eykajáttanum gera føstu nevndirnar, umvegis fíggjarnevndina, tilmæli til býráðið, sbr. § 38, stk. 4, í kommunustýrslógini.

Fíggjarnevndin

§ 10. Í fíggjarnevndini sita borgarstjórinn, ið er nevndarformaður, og 4 aðrir býráðslimir.

Stk. 2. Nevndin tekur sær av beinleiðis umsitingini av teimum viðurskiftum, ið eru lögð til hana sambært kap. 8 í kommunustýrslógini.

Stk. 3. Nevndin ger uppskot og tilmæli til býráðið um:

1. Kassa- og bókhaldsførsluskipan
2. Lántøku, veðsetan, rakstraravlop og tilíkt
3. Eykajáttanir

Ein frágreiðing frá nevdini skal fylgja við einum og hvørjum máli, ið viðvíkur kommunalum planleggingaruppgávum, tá málið verður lagt fyri býráðið til avgerðar.

Stk. 4. Nevndin:

1. Tekur sær av figgjarligu planleggingini og samskipar kommunalu planleggingaruppgávarnar
2. Ger felags forskriftir fyri planleggingina og hjálpir hinum nevdunum við at útvega neyðugt grundarlag fyri teirra planleggingararbeiði
3. Ger metingar um figgjarligu avleiðingarnar av teimum gjørdum planuppskotunum og ger tilmæli til býráðið

Stk. 5. Nevndin tekur sær av beinleiðis umsitingini av:

1. Keypi, sølu og veðseting av fastari ogn
2. Starvsfólka- og arbeiðsviðurskiftum, vinnuviðurskiftum og líknandi málum

§ 11. Fíggjarnevndin ger reglur fyri:

1. Skipanini av umsitingarliga eftirlitinum, sbr. § 12
2. Trygging av kommunalum ognum
3. Hvussu borgarstjórin og umsitingin fer fram í starvsfólkamálum
4. Samskipan av keypi

§ 12. Fíggjarnevndin hevur eftirlit við, at:

1. Fíggjarognir verða umsitnar forsvarliga og í samsvari við avgerðir hjá býráðnum
2. Umsitingin av kommunukassanum og roknskaparføringin hjá kommununi er forsvarlig

3. Ikki verður farið út um játtanirnar á figgjarætlanini uttan, at býráðið hevur samtykt hetta
4. Skjalagoymslan hjá kommununi er forsvarlig

Stk. 2. Nærri reglur um umsitingina av kommunalu ognunum verða ásettar í einari bókhaldsførsluskipan, sbr. § 38, stk. 3, nr. 1, í kommunustýrslógini.

§ 13. Fíggjarnevndin skal innan 1. oktober leggja uppskot til figgjarætlan fyri býráðið.

Stk. 2. Við hvørja upphædd í uppskotinum skal verða viðmerkt:

1. Tann upphædd, ið verður skotin upp fyri komandi ár,
2. tann upphædd, ið er avsett fyri verandi figgjarár, og
3. tann upphædd, ið er inngoldin ella brúkt í farna figgjarári (roknskapur).

Stk. 3. Viðmerkingar skulu verða til hvørja konto, sum sigur undir hvørjum treytum, upphæddin kann brúkast, og hvør ið hevur ábyrgdina av kontoini.

Stk. 4. Tær íløgu- og figgjarætlanir, ið nevdin hevur gjørt fyri egið øki, verða lagdar fram saman við uppskotinum til ársfiggjarætlanina.

Stk. 5. Listi yvir virðisbrøv og ogn hjá kommununi skal vera goymdur í bankaboks ella á líknandi tryggum stað.

§ 14. Í sambandi við góðkenning av ársroknskapinum, skal býráðið taka støðu til, um grannskoðarin skal halda áfram, ella um ein annar skal verða valdur. Til tess at loysa grannskoðaran úr starvi, krevst tó loyvi frá landsstýrismanninum, sbr. § 46 í kommunustýrslógini.

Tekniska nevnd

§ 15. Tekniska nevnd hefur 5 limir, ið allir skulu vera býráðslimir.

Stk. 2. Nevndin tekur sær av beinleiðis umsitingini av teimum kommunalu uppgávuunum, ið ikki hoyra undir aðra nevnd ella samstørv, ið viðvíkja tekniska og umhvørvisliga økinum og lendisøkinum. Við útgangsstøði í byggisamtyktini tekur hon sær av:

1. Býar- og byggisamtyktum,
2. byggi- og bústaðarviðurskiftum,
3. umhvørvisvernd,
4. matvørlógini,
5. kollektivari samferðslu/undirsjóvartunnil,
6. renovatióin,
7. vatnveiting,
8. áum,
9. vegum,
10. at samstarva við privatar og sjálvsogñarstovnar á økinum hjá nevndini,
11. havnum.

Stk. 3. Í samstarvi við figgjarnevndina, sbr. § 10, ger nevndin uppskot og tilmæli til býráðið um:

1. iløguætlanir fyri økini, ið eru nevnd í stk. 2, og
2. gjøld fyri veitingarvirki.

Stk. 4. Nevndin tekur sær av rakstri og viðlíkahaldi av:

1. Kommunalum virkjum og veitingarvirkjum,

2. havnaviðurskiftum,
3. frárensluverkum,
4. frítíðarøkjum,
5. kirkjugørðum, og
6. kommunalum bygningum og anleggum, ið ikki hoyra undir aðra nevnd.

Mentunar- og Trivnaðarnevndin

§ 16. Mentunar- og Trivnaðarnevndin hefur 5 limir, ið allir skulu vera býráðslimir.

Stk. 2. Nevndin tekur sær av beinleiðis umsitingini av teimum kommunalu uppgávuunum, ið ikki hoyra undir aðra nevnd ella samstørv, ið viðvíkja almanna- og heilsuøkinum.

Stk. 3. Mentunar- og Trivnaðarnevndin tekur sær av:

1. Fólkhúla og kvøldskúla,
2. bókasavnsviðurskiftum,
3. savnsviðurskiftum,
4. musikkskúlum og øðrum musikk tiltøkum,
5. ítróttar- og mentanarviðurskiftum,
6. uppgávum viðvíkjandi kommunalum ansingarstovnum og stovnum fyri eldri,
7. kirkjugørðum,
8. dagtilboðum til børn og frítíðarskúlan,
9. frítíðartiløkum fyri børnum, ungum og gomlum,
10. sáttmálum, ið kommunan hefur við sjálvsogñarstovnar og kommunal samstørv á økinum hjá nevndini,

11. útláni og útleigan av hølum í kommunalum bygningum til feløg v.m. á økinum hjá nevndini,

Stk. 4. Í samstarvi við figgjarnevndina, sbr.§ 10, ger nevndin uppskot og tilmæli til býráðið um:

1. Reglur fyri útláni og útleigu av hølum í kommunalum ognum á økinum hjá nevndini,
2. rakstrar- og viðlíkahaldsætlanir fyri bygningar á økjum hjá nevndini, og
3. íløguaætlanir á økinum hjá nevndini.

Kapittul V

Yvirlit yvir ávísar nevndir

Barnaverndarnevnd

§ 17. Barnaverndin verður sett eftir reglunum í § 4 í løgtingslóg nr. 139 frá 18. desember 2013 um barnavernd.

Stk. 2. Limir og varalimir í barnaverndarnevndini fáa fundarsamsýning eftir § 2 í kunngerð nr. 93 frá 09. september 2014 um samsýning v.m. sambært kommunustýrisslógini.

Stk. 3. Barnaverndarnevndin fyrisitur mál, ið sambært lóggávuni um barnavernd eru lögð undir kommununa, og skipar fyri teimum arbeiðum, sum skulu verða gjørd í hesum sambandi.

Tilbúgvingarnevnd

§ 18. Tilbúgvingarnevndin verður sett eftir reglunum í løgtingslóg nr. 61 frá 15. mai 2012 um tilbúgving.

Kommunan skal seta eina tilbúgvingarnevnd til fyrisiting av kommunalu tilbúgvingini.

Stk. 2. Í tilbúgvingarnevndini fyri Vága kommunu sita 5 limir. Borgarstjórin, sum er formaður, formaðurin í Teknisku nevnd og ein býráðslimur.

Ein limur verður tilnevndur av fútanum.

Tilbúgvingarleiðarin, sum er fastur limur.

Tekniski leiðarin er skrivari hjá Tilbúgvingarnevndini

Stk. 3. Val av limum í tilbúgvingarnevndini fer fram aftaná hvørt býráðsval.

Umhvørvisnevnd

§ 19. Umhvørvisnevnd verður vald fyri hvørja bygd sær og hevur 3 limir. Í nevndini verður valdur minst 1 býráðslimur umboðandi mentunar- og trivnaðarnevndina, sum er formaður.

Stk. 2. Umhvørvisnevndirnar eru hoyringspartur tá talan er um umhvørvisætlanir í kommununi, og í málum, ið mettt verða at hava ávirkan á umhvørvið í bygdunum. Nevndirnar kunnu gera uppskot og broytingar til umhvørvisætlan.

Bygdasavn

§ 20. Í Bygdasavnsnevndina í Sandavági eru vald umboð fyri fornminnafelagið og býráðið, sbrt. viðtøkunum fyri Bygdasavnið, ið eru góðkendar av Mentamálaráðnum, sbr. løgtingslóg nr. 17 frá 9. mai 1972 um bygdasavn við mentunarsøguligum týðningi við seinni broytingum.

Stk. 2. Nevndin tekur sær av uppgávuunum, ið viðvíkja fornminnum, søvnum og søguligum viðurskiftum v.m.

Stk. 3. Bygdasavnið í Miðvági er sambært viðtøkunum skipað sum kommunalur stovnur, ið verður stjórnaður av býráðnum.

Heimatænastan í Vágum

Er sett eftir reglum í Løgtingslóg nr. 20 frá 7. apríl 2014 um kommunalt samstarv um heimatænastu, eldrarøkt v.m. og Løgtingslóg nr. 121, um heimatænastu, eldrarøkt v.m., sum broytt við løgtingslóg nr. 121 frá 15. desember 2014.

§ 21. Býráðið velur limir í stýrið í Heimatænastuni í Vágum, eftir samstarvsavtaluni millum Vága kommunu og Sørvágs kommunu.

Skúlastýrið

§ 22. Eftir reglunum í fólkaskúlalógini velur býráðið 2 limir og 2 varalimir í skúlastýrið fyri Skúlan á Giljanesi.

Kapittul VI

Kunning, samstarv o.a.

Nærdemokrati

§ 23. Fyri at tryggja øllum borgarum í kommununi samband við kommunala myndugleikan og størst møguliga kunning og ávirkan á egin viðurskifti, verður miðað móti at skipa fyri kunnandi fundum og almennum hoyringum í sambandi við viðgerð av málum, ið mugu metast at hava serligan týðning ella áhuga fyri borgararnar, ávísar borgarar ella borgarar í ávisum øki í kommununi.

Stk. 2. Tey mál, sum verða lögð fyri almenningin eftir reglunum í stk. 1, eru m.a. um:

1. Broyting í býarskipanini og/ella byggisamtyktini, sum umframt lógarfestu mannagongdina um framløgu v.m., eisini verða lögð fyri borgararnar, áðrenn málið verður viðgjørt og samtykt av býráðnum.
2. Størri verkætlanir av ymiskum slagi.

Kommunalt samstarv

§ 24. Miðast skal ímóti, at bygdir í samstarvsøkinum við yvir 350 íbúgvum verða umboðaðar við einum limi og tiltakslimi fyri hvørja bygd.

§ 25. Vága kommuna hevur samstarvssáttmála um ella við:

1. Barnavernd við Sørvágs kommunu,
2. Heilsudepilin í Vágum og læknaviðtaluhølini í Sørvági, við Sørvágs kommunu,
3. Musikkskúlan í Vágum við Sørvágs kommunu,
4. Barnaverndarstovu Føroya,
5. Kommunufelag Føroya,
6. Kommunala Arbeidsgevarafelag Føroya (KAF),
7. Sørvágs kommunu um mál av felags áhuga.
8. SEV,
9. IRF,
10. Líkkoyring við Sørvágs, Vestmanna og Kvívíkar kommunur, og
11. Kunningarstovu við Felagi Vágar og Sørvágs kommunu.

Kapittul VII

Onnur viðurskipti

§ 26. Býráðslimur kann skrivliga heita á borgarstjóran um at fáa upplýsingar og tekniska hjálp í sambandi við fyrireiking til fundir, sbr. § 16 í kommunustýrisslógini.

Stk. 2. Borgarstjórin ansar eftir, at allir býráðslimir á hóskaðri hátt fáa somu upplýsingar, ið eru fingnir tilvega sambært stk.1.

§ 27. Beinleiðis atgongd til skjalagoymsluna er avmarkað til borgarstjóran, skrivaran, journalføraran, figgjarleiðaran og tekniska leiðaran.

Stk. 2. Borgarstjórin setir nærri reglur um mannagongdir viðvíkjandi journalskipanini samsvarandi mannagongdunum og leiðbeining frá Landsskjalasavninum.

Stk. 3. Borgarstjórin ásetir nærri reglur um KT- trygd, soleiðis at viðgerðin av persónsupplýsingum í kommununi til eina og hvørja tíð er í samsvari við lógtingslóg nr. 73 frá 8. mai 2001 um viðgerð av persónsupplýsingum og tilhoyrandi kunngerðir, serliga kunngerð nr. 28 frá 27. februar 2003 um trygd í sambandi við viðgerð av persónsupplýsingum.

Kapittul VIII

Broytingar í kommunustýrisskipanini

§ 28. Uppskot til broytingar og uppískoyti í hesar viðtøkur skulu verða viðgjørð á tveimum býráðsfundum og skulu í minsta lagi vera 14 dagar ímillum hvønn fundin.

Samtykt á býráðsfundi í Vága kommunu,

tann 19. desember 2016



Rósa Samuelsen, borgarstjóri